

# पथ निर्माण को 13 करोड़ की मंजूरी : नंदकिशोर

जागरण संवाददाता, पटना सिटी : राजधानी के पूर्व भाग में पथ निर्माण की विविध योजनाओं के लिए विभाग ने साढ़े तेरह करोड़ से अधिक की मंजूरी दी है। स्वीकृत राशि से सड़कों के मजबूतीकरण व ड्रेन कार्य समेत सड़कों के विकास से संबंधित अन्य योजनाओं का क्रियान्वयन किया जाएगा। उक्त बातें पथ निर्माण मंत्री नंद किशोर यादव ने सोमवार को कहीं।

मंत्री ने बताया कि घनी आबादी वाले सुदर्शन पथ से शेरशाह पथ भाया गुलजारबाग हाट व दादर मंडी होते सादिकपुर पुलिस चौकी तक 1.91 करोड़, एनएच 30 में बाईपास से रानीपुर चकिया होते मरचा-मरची तक 2.5 किलोमीटर पथ के लिए 4.93 करोड़, अशोक राजपथ से शरीफागंज-दमराही घाट होते अशोक राजपथ के लिए 3.44 करोड़ व

## कवायद

- राशि से सड़कों के मजबूतीकरण व ड्रेन कार्य समेत सड़कों का होगा विकास
- चालू वित्तीय वर्ष में पूरी होंगी स्वीकृत योजनाएं : मंत्री

बेगमपुर-दौलतपुर पथ से जल्ला महावीर स्थान होते श्री गुरु गोविंद सिंह लिंक पथ तक 1.5 किलोमीटर पंधाश लंबाई के लिए 3.23 करोड़ की स्वीकृति दी गई है। मंत्री के अनुसार स्वीकृत राशि से पथ निर्माण से संबंधित मिट्टी कार्य, पीसीसी कार्य, बचाव कार्य, ड्रेन व क्रॉस ड्रेन कार्य समेत निर्माण व उन्नयन के अन्य कार्य किए जाएंगे। मंत्री ने बताया कि पूर्ण गुणवत्ता के साथ चालू वित्तीय वर्ष में स्वीकृत योजनाओं को पूरा किया जाएगा।